

नाशिक जिल्ह्यात “डाळींब इस्टेट” व बीड जिल्ह्यात
“सिताफळ इस्टेट” स्थापन करण्यास मान्यता
देण्याबाबत.

महाराष्ट्र शासन

**कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक: संकिर्ण-२०२४/प्र.क्र.१७५/९-अ**

मादाम कामा रोड, हुतात्मा राजगुरु चौक

मंत्रालय विस्तार, मुंबई ४०० ०३२

दिनांक : ९ ऑक्टोबर, २०२४

- वाचा:-**
१. संचालक (फलोत्पादन) यांचे पत्र क्र. जा.क्र.कृआ/फलो/फलो-२/
डाळींबइस्टेट/२३६१५/२०२४, दि. २०.०९.२०२४
 २. संचालक (फलोत्पादन) यांचे पत्र क्र. जा.क्र.कृआ/फलो-२/ सिताफळ
इस्टेट/२३६६०/२०२४, दि. २०.०९.२०२४
 ३. मुख्य सचिव कार्यालयाचे दिनांक ४ ऑक्टोबर, २०२४ रोजीच्या
पृष्ठांकनान्वये मा. मंत्रिमंडळाच्या दिनांक ३० सप्टेंबर, २०२४ रोजी
संपन्न झालेल्या बैठकीचे कार्यवृत्त

प्रस्तावना :-

महाराष्ट्र राज्य हे फलोत्पादनात पिकांच्या लागवड आणि उत्पादनात अग्रेसर आहे. भौगोलिक हवामानामुळे नाशिक जिल्ह्यात डाळींब फळपिकासाठी पोषक जमीन आणि वातावरण असल्यामुळे नाशिक जिल्हा डाळींब उत्पादनासाठी प्रसिद्ध असून डाळींब पिकाचे निर्यातक्षम उत्पादन घेतले जाते. नाशिक जिल्ह्यात डाळींब पिकाखालील क्षेत्र ३० हजार ते ३५ हजार हेक्टर आहे. मालेगांव तालुका डाळींब फळपिकाच्या क्षेत्र विस्तार व उत्पादनात आघाडीवर असून आजअखेर एकूण १५००० हेक्टर क्षेत्रावर डाळींब फळपिकाची लागवड झालेली आहे. मागील २ वर्षांपासून डाळींब फळपिकास सरासरी रु. १०० प्रति किलो याप्रमाणे भाव मिळत असल्यामुळे शेतकऱ्यांचा डाळींब पिक लागवडीकडे कल वाढत आहे.

तसेच, भौगोलिक हवामानामुळे बीड जिल्ह्यात सिताफळ फळपिकासाठी आवश्यक जमीन आणि वातावरण असल्यामुळे बीड जिल्हा सिताफळ उत्पादनासाठी विशेष प्रसिद्ध असून सिताफळ पिकाचे निर्यातक्षम उत्पादन घेतले जाते. बीड जिल्हा परिसर व बालाघाट डोंगररांगात सिताफळ पिकाखालील क्षेत्र सुमारे ३० हजार हेक्टर आहे. मागील २ वर्षांपासून सिताफळ फळपिकास सरासरी रु. ६० प्रति किलो याप्रमाणे भाव मिळत असल्यामुळे शेतकऱ्यांचा सिताफळ पिक लागवडीकडे कल वाढत आहे. तसेच सिताफळ पिकाचा उत्पादित माल विक्री तसेच प्रक्रियेकरिता बीड जिल्ह्याबाहेर मोठ्या प्रमाणात पाठविला जातो. त्यामुळे सिताफळ उत्पादक शेतकऱ्यांच्या उत्पन्नात वाढ होत आहे.

नाशिकच्या दृष्टीने महत्वाच्या डाळींब फळपिकाचे तसेच बीड च्या दृष्टीने महत्वाच्या सिताफळ पिकाचे शाश्वत उत्पादन, प्रक्रिया तसेच निर्यातीसाठीचे क्लस्टर निर्माण करण्याची गरज निर्माण झाली आहे. त्यादृष्टीने एकाच छताखाली डाळींब/सिताफळ उत्पादक शेतकऱ्यांना सर्व सुविधा उपलब्ध होण्यासाठी नाशिक जिल्ह्यात डाळींब इस्टेट व बीड जिल्ह्यात सिताफळ इस्टेट स्थापन करण्यास मा. मंत्रिमंडळाच्या दिनांक ३० सप्टेंबर, २०२४ रोजीच्या बैठकीत मान्यता देण्यात आली. त्यानुसार पुढीलप्रमाणे निर्णय घेण्यात येत आहे.

शासन निर्णय :-

१. डाळींब /सिताफळ इस्टेटची स्थापना करण्यास मान्यता:-

- १.१ तालुका फळरोपवाटीका निळगव्हाण, ता.मालेगांव जि.नाशिक प्रक्षेत्रावर डाळींब इस्टेट स्थापन करण्यास मान्यता देण्यात येत आहे. तसेच, सदर डाळींब इस्टेटसाठी रुपये ३९४२.७५ लाख एवढी तरतूद मंजूर करण्यात येत आहे.
- १.२ मौजे वडखेल (गट क्र.१८८), ता.परळी, जि.बीड येथे सिताफळ इस्टेट स्थापन करण्यास मान्यता देण्यात येत आहे. तसेच, सदर सिताफळ इस्टेटसाठी रुपये ५३६०.२५ लाख एवढी तरतूद मंजूर करण्यात येत आहे.

२. डाळींब /सिताफळ इस्टेटची उद्दीष्टे:-

- २.१ डाळींब /सिताफळ उत्पादक शेतकऱ्यांचे गट/शेतकरी उत्पादक कंपनी स्थापन करून संघटीत पणे उद्दिष्ट पूर्तीकडे वाटचाल करणे.
- २.२ डाळींब /सिताफळ फळपिक घेणाऱ्या शेतकऱ्यांना प्रशिक्षण व विस्तार यातून नवीन तंत्रज्ञानाचा प्रचार, प्रसार व अवलंब करणे.
- २.३ डाळींब/सिताफळ उत्पादक शेतकऱ्यांना डाळींब/सिताफळ बागांच्या व्यवस्थापनेसाठी अत्याधुनिक सोयी सुविधा वाजवी दरात उपलब्ध करून देणे.
- २.४ डाळींब/सिताफळ फळप्रक्रिया, साठवण, वेष्टन (पॅकेजिंग), विपणन (मार्केटिंग), प्रक्रिया, वाहतूक व निर्यातीस चालना देणे.
- २.५ देशांतर्गत तसेच आंतरराष्ट्रीय निर्यात विपणन साखळी निर्माण करणे.
- २.६ डाळींब/सिताफळ फळपिक लागवडीखाली कुशल कामगारांना प्रशिक्षण देऊन कुशल मनुष्यबळ निर्माण करणे.
- २.७ डाळींब/सिताफळ लागवड करू इच्छिणाऱ्या शेतकऱ्यांना उत्तम प्रजातीची दर्जेदार डाळींब/सिताफळ कलमे उपलब्ध करून देणे तसेच खते, किटकनाशके, बुरशीनाशके, यंत्र सामुग्री, वेष्टन साहित्य अशा निविष्टांचा प्रत्यक्ष /अप्रत्यक्ष पुरवठा करणे.
- २.८ उपलब्ध सिंचन क्षमतेच्या/भविष्यातील नार-पार व इतर प्रकल्पांतर्गत उपलब्ध होणाऱ्या सिंचन सुविधेचा डाळींब पिकाच्या उत्पादनासाठी कार्यक्षम वापर करणे.
- २.९ डाळींब/सिताफळ उत्पादक शेतकऱ्यांच्या सर्वांगीण विकास करणे.
- २.१० डाळींब/सिताफळ पिकात जैव तंत्रज्ञान (Tissue culture) द्वारे शेतकऱ्यांना रोगमुक्त कलमे/रोपे पुरवठा करणे.
- २.११ महात्मा फुले कृषि विद्यापीठ राहुरी अंतर्गत छत्रपती शिवाजी महाराज कृषि संकुल, काष्टी, ता. मालेगांव येथील शास्त्रज्ञांच्या मदतीने डाळींब संशोधनास चालना देणे.
- २.१२ सिताफळ संशोधन केंद्र अंबाजोगाई, जि. बीड येथील शास्त्रज्ञांच्या मदतीने सिताफळ संशोधनास चालना देणे.
- २.१३ सिताफळ फळपिकाचे गर (pulp) वेगळे करून फ्रोजन करून निर्यातीस चालना देणे.
- २.१४ डाळींब फळपिकाचे दाणे (Ari) वेगळे करून फ्रोजन करून निर्यातीस चालना देणे
- २.१५ डाळींब/सिताफळ फळपिकाच्या जास्त उत्पादन कालावधीच्या बहारात डाळींब ज्युस उत्पादित करणे.

३. डाळींब /सिताफळ इस्टेटमार्फत फळपिकासाठी करावयाच्या उपाययोजना:-

- ३.१ मोठ्या प्रमाणात रोगमुक्त व गुणवत्तापूर्ण डाळींब कलमे उत्पादन करणे.

- ३.२ निर्यातीसाठी नवीन निर्यातक्षम वाणांचे उत्पादन करणे.
- ३.३ प्रक्रिया, स्थानिक बाजारपेठ व खाण्याकरिता वाणनिहाय शिफारशी करणे.
- ३.४ वाजवी दरात यांत्रिकिकरणाची सुविधा निर्माण करणे.
- ३.५ डाळींब/सिताफळ लागवडीसाठी इंडो इस्त्रायल तंत्रज्ञानाचा प्रसार करणे.
- ३.६ काढणीपश्चात व्यवस्थापन सुविधा निर्माण करणे.
- ३.७ मृद, पाणी, उती व पाने परिक्षण प्रयोगशाळा स्थापन करून शेतकऱ्यांना सुविधा निर्माण करून देणे व त्याप्रमाणे शिफारशी करणे.
- ३.८ निविष्ठा विक्री केंद्रातून वाजवी दरात शेतकऱ्यांना निविष्ठा उपलब्ध करून देणे.
- ३.९ स्थानिक गरजांनुसार शेतकऱ्यांना डाळींब बहार बाबत/किड व रोग व्यवस्थापन प्रशिक्षण देणे.
- ३.१० जैविक खत उत्पादन युनिट स्थापन करून शेतकऱ्यांना वाजवी दरात जैविक, खतांचा पुरवठा करणे.
- ३.११ कृषि विद्यापीठ/कृषि संकुल/कृषि विज्ञान केंद्र/राष्ट्रीय कृषि संशोधन केंद्र यांच्या मदतीने प्रक्षेत्रावर विविध वाणांचे प्रात्यक्षिक/Trial घेणे व शिफारशी करणे.
- ३.१२ डाळींब इस्टेट प्रकल्पांतर्गत डाळींब ज्युस व फ्रोजन डाळींब Aril यांचे उत्पादन, साठवणूक व विक्री निर्यात व ब्रॅंडिंग यासाठी महात्मा फुले कृषि विद्यापीठ राहुरी अंतर्गत कृषि विज्ञान संकुल काष्टी, ता. मालेगांव जि. नाशिक येथील फलोत्पादन, अन्न तंत्रज्ञान महाविद्यालय व कृषि व्यवसाय व्यवस्थापन महाविद्यालय यांच्याशी संयुक्त सहभागाने उपक्रम राबविणेसाठी कार्यवाही करणे.
- ३.१३ सिताफळ इस्टेट प्रकल्पांतर्गत सिताफळ ज्युस व फ्रोजन सिताफळ pulp यांचे उत्पादन, साठवणूक व विक्री निर्यात व ब्रॅंडिंग यासाठी सिताफळ संशोधन केंद्र अंबाजोगाई, जि.बीड येथील व अन्नतंत्रज्ञान महाविद्यालय बीड कृषि व्यवसाय व्यवस्थापन महाविद्यालय यांच्याशी संयुक्त सहभागाने उपक्रम राबविणेसाठी कार्यवाही करण्यात यावी.

४. डाळींब इस्टेट नोंदणी व कार्यकक्षा:-

तालुका फळरोपवाटीका निळगव्हाण, ता. मालेगांव, जि. नाशिक या प्रक्षेत्रावर स्थापन करावयाची "डाळींब इस्टेट" ही संस्था नोंदणी अधिनियम, १८६० अंतर्गत नोंदणीकृत स्वायत्त संस्था म्हणून स्थापन करण्यात येईल. सदर डाळींब इस्टेट अंतर्गत सर्वसाधारण समिती (General Body) व कार्यकारी समिती (Executive Committee) अशा दोन समित्या स्थापन करण्यात येतील.

४.१ सर्वसाधारण समिती (General Body):

जिल्हा अधीक्षक कृषि अधिकारी, नाशिक हे या समितीचे अध्यक्ष राहतील व डाळींब इस्टेट मधील सर्व सभासद हे सदस्य राहतील. सर्वसाधारण समितीला डाळींब इस्टेट मध्ये करावयाच्या कामांचे व आर्थिक व्यवहारांचे पूर्ण अधिकार राहतील.

४.२ कार्यकारी समिती (Executive Committee):

कार्यकारी समितीची रचना खालीलप्रमाणे राहिल:-

अ. क्र.	शासनाचे विभाग, संस्थाचे अधिकारी / पदाधिकारी	समितीतील पद
१	जिल्हा अधीक्षक कृषि अधिकारी, नाशिक	अध्यक्ष
२	सहयोगी अधिष्ठाता (अन्न तंत्रज्ञान महाविद्यालय, कृषि विज्ञान संकुल,	सह अध्यक्ष

अ. क्र.	शासनाचे विभाग, संस्थाचे अधिकारी / पदाधिकारी	समितीतील पद
	काष्टी, ता. मालेगांव जि. नाशिक)	
३	सहयोगी अधिष्ठाता (उद्यान विद्या महाविद्यालय, कृषि विज्ञान संकुल, काष्टी, ता. मालेगांव जि. नाशिक)	सदस्य
४	सहयोगी अधिष्ठाता (कृषि व्यवसाय व्यवस्थापन महाविद्यालय, कृषि विज्ञान संकुल, काष्टी, ता. मालेगांव जि. नाशिक)	सदस्य
५	सहयोगी अधिष्ठाता (कृषि अभियांत्रिकी व तंत्रज्ञान महाविद्यालय, कृषि विज्ञान संकुल, काष्टी, ता. मालेगांव जि. नाशिक)	सदस्य
६	सहयोगी अधिष्ठाता (कृषि महाविद्यालय, कृषि विज्ञान संकुल, काष्टी, ता. मालेगांव जि. नाशिक)	सदस्य
७	महाराष्ट्र कृषि सेवा वर्ग-२ (कनिष्ठ) तथा सहाय्यक मुख्य कार्यकारी अधिकारी	सदस्य
८	जिल्हा लिड बँक मॅनेजर	सदस्य
९	जिल्हा पणन अधिकारी	सदस्य
१०	विभागीय व्यवस्थापक, कृषि उद्योग विकास महामंडळ	सदस्य
११	डाळींब उत्पादक महासंघाने नामनिर्देशित केलेले दोन प्रतिनिधी	सदस्य
१२	डाळींब इस्टेट क्षेत्रातील सभासदांपैकी दोन शेतकरी	सदस्य
१३	महाराष्ट्र कृषि सेवा वर्ग -१ / वर्ग-२ तथा मुख्य कार्यकारी अधिकारी	सदस्य सचिव

मुख्य कार्यकारी अधिकारी दैनंदिन कामकाज करण्यासाठी जबाबदार राहतील. डाळींब इस्टेट प्रकल्पात डाळींब उत्पादक शेतकऱ्यांना सभासद करून घेणे अपेक्षित राहिल. याच सभासदांना डाळींब इस्टेट मधील सोयी सुविधा देणे ही संकल्पना अभिप्रेत आहे. सभासद फी ठरविण्याचे अधिकार कार्यकारी समितीला राहतील.

५. सिताफळ इस्टेट नोंदणी व कार्यक्षेत्र:-

मौजे वडखेल (गट क्र.१८८), ता.परळी, जि. बीड या प्रक्षेत्रावर स्थापन करावयाची "सिताफळ इस्टेट" ही संस्था नोंदणी अधिनियम, १८६० अंतर्गत नोंदणीकृत स्वायत्त संस्था म्हणून स्थापन करण्यात येईल. सदर सिताफळ इस्टेट अंतर्गत सर्वसाधारण समिती (General Body) व कार्यकारी समिती (Executive Committee) अशा दोन समित्या स्थापन करण्यात येतील.

५.१ सर्वसाधारण समिती (General Body):

जिल्हा अधीक्षक कृषि अधिकारी, बीड हे या समितीचे अध्यक्ष राहतील व सिताफळ इस्टेट मधील सर्व सभासद हे सदस्य राहतील. सर्वसाधारण समितीला सिताफळ इस्टेट मध्ये करावयाच्या कामांचे व आर्थिक व्यवहारांचे पूर्ण अधिकार राहतील.

५.२ कार्यकारी समिती-

अ. क्र.	शासनाचे विभाग, संस्थाचे अधिकारी/पदाधिकारी	समितीतील पद
१	जिल्हा अधीक्षक कृषि अधिकारी, बीड	अध्यक्ष
२	सहयोगी अधिष्ठाता (कृषि महाविद्यालय अंबाजोगाई, जि. बीड)	सह अध्यक्ष
३	सहयोगी अधिष्ठाता (अन्न तंत्र महाविद्यालय, जि. बीड)	सदस्य
४	प्रभारी अधिकारी, सिताफळ संशोधन केंद्र अंबाजोगाई, जि.बीड	सदस्य

अ. क्र.	शासनाचे विभाग, संस्थाचे अधिकारी/पदाधिकारी	समितीतील पद
५	वरिष्ठ शास्त्रज्ञ, कृषि विज्ञान केंद्र, खामगाव, जि.बीड	सदस्य
६	सहाय्यक प्राध्यापक, कृषि तंत्र विद्यालय, अंबाजोगाई, जि. बीड	सदस्य
७	महाराष्ट्र कृषि सेवा वर्ग-२ (कनिष्ठ) तथा सहाय्यक मुख्य कार्यकारी अधिकारी	सदस्य
८	जिल्हा लिड बँक मॅनेजर	सदस्य
९	जिल्हा पणन अधिकारी	सदस्य
१०	विभागीय व्यवस्थापक, कृषि उद्योग विकास महामंडळ	सदस्य
११	सिताफळ उत्पादक महासंघाने नामनिर्देशित केलेले दोन प्रतिनिधी	सदस्य
१२	सिताफळ इस्टेट क्षेत्रातील सभासदांपैकी दोन शेतकरी	सदस्य
१३	महाराष्ट्र कृषि सेवा वर्ग -१ / वर्ग-२ तथा मुख्य कार्यकारी अधिकारी	सदस्य सचिव

मुख्य कार्यकारी अधिकारी दैनंदिन कामकाज करण्यासाठी जबाबदार राहतील. सिताफळ इस्टेट प्रकल्पात सिताफळ उत्पादक शेतकऱ्यांना सभासद करून घेणे अपेक्षित राहिल. या सभासदांना सिताफळ इस्टेट मधील सोयी सुविधा देणे ही संकल्पना अभिप्रेत आहे. सभासद फी ठरविण्याचे अधिकार कार्यकारी समितीला राहतील.

६. तालुका फळरोपवाटीका निळगव्हाण, ता.मालेगांव, जि.नाशिक येथिल “डाळींब इस्टेट” आणि मौजे वडखेल, ता.परळी, जि.बीड येथिल “सिताफळ इस्टेट” अंतर्गत बाबनिहाय निधीची आवश्यकता:-

सोबत जोडलेल्या ‘परिशिष्ट-अ’ मध्ये दर्शविल्याप्रमाणे तालुका फळरोपवाटीका निळगव्हाण, ता.मालेगांव, जि.नाशिक येथिल “डाळींब इस्टेट” साठी आणि ‘परिशिष्ट-ब’ मध्ये दर्शविल्याप्रमाणे मौजे वडखेल, ता. परळी, जि.बीड येथिल “सिताफळ इस्टेट” साठी आर्थिक तरतूद करण्यास मान्यता देण्यात येत आहे. सदर योजनेअंतर्गत उपलब्ध करून देण्यात येणारा निधी “सिट्रस इस्टेट” योजनेच्या खालील लेखाशिर्षांतर्गत खर्ची टाकण्यात यावा.

‘मागणी क्रमांक डी-३, २४०१ पीक संवर्धन,
११९ बागायती व भाजीपाला पिके, (०३) रोपमळे,
(०३) (३९) सिट्रस इस्टेट राज्य योजना, (२४०१ B०२५)’

७. तालुका फळरोपवाटीका निळगव्हाण, ता. मालेगांव, जि. नाशिक येथिल “डाळींब इस्टेट” आणि मौजे वडखेल, ता. परळी, जि. बीड येथिल “सिताफळ इस्टेट” च्या प्रशासकिय बाबी:

- ७.१ सदर इस्टेट ह्या स्वायत्त संस्था म्हणून स्थापन करण्यात येत असल्याने तेथील कामासाठी सर्वसाधारण समिती /कार्यकारी समितीला पूर्ण अधिकार असतील.
- ७.२ संबंधित जिल्हा अधिक्षक कृषि अधिकारी यांचे नियंत्रणाखाली सदर इस्टेट चे कामकाज करण्यात येईल.
- ७.३ सदर इस्टेटच्या मुख्य कार्यकारी अधिकारी अधिकारी यांचेवर दैनंदिन कामकाजाची जबाबदारी असेल.
- ७.४ शेतकऱ्यांना माती, पाणी परीक्षण ऊती व पाने पृथःकरण करून निकषानुसार शिफारशी करणे, "सिट्रस इस्टेट"च्या सभासदांना दैनंदिन येणाऱ्या समस्या व त्याचे निरसन करण्यासाठी कृषि विद्यापिठातील तज्ञांची मदत घेणे अपेक्षित आहे. यासाठी फलोत्पादन

तज्ञ, वनस्पती रोगशास्त्र तज्ञ, किटकशास्त्र तज्ञ व माती परिक्षण तज्ञ इ. च्या सेवा विद्यापीठातील तज्ञ यांच्यामार्फत आठवड्यातून दोन वेळेस इस्टेटसाठी घेण्यात येतील व त्यांना इस्टेट मार्फत मानधन देण्याची सुविधा असेल.

- ७.५ डाळींब/सिताफळ इस्टेट स्थापन करण्याच्या कालावधीसाठी संबंधित विभागीय कृषि सहसंचालक यांच्या संनियंत्रणाखाली सर्व कामे करण्यात येतील. शासनाकडून उपलब्ध होणारा निधी विभागीय कृषि सह संचालक यांच्या स्तरावरून इस्टेट ला उपलब्ध करून देण्यात येईल. नियंत्रण अधिकारी व मुख्य कार्यकारी अधिकारी (शासकीय अधिकारी) यांचे वेतन राज्य शासनाकडून अदा केले जाईल.
- ७.६ "डाळींब/सिताफळ इस्टेट" च्या कामकाजाच्या सोयीच्या दृष्टीने कार्यपद्धतीमध्ये काही बदल करायचे झाल्यास त्याबाबतचे सर्वाधिकार मा. मंत्री (फलोत्पादन) यांना राहतील.

८. तालुका फळरोपवाटीका निळगव्हाण, ता.मालेगांव, जि.नाशिक येथील "डाळींब इस्टेट" आणि मौजे वडखेल, ता.परळी, जि.बीड येथील "सिताफळ इस्टेट अंतर्गत आवश्यक मनुष्यबळ:

- ८.१ तालुका फळरोपवाटीका निळगव्हाण, ता.मालेगांव जि.नाशिक येथे डाळींब इस्टेट स्थापन करण्याकरीता व मौजे वडखेल (गट क्र.१८८), ता.परळी, जि.बीड येथे सिताफळ इस्टेट स्थापन करण्याकरीता लागणारे मनुष्यबळ प्रतिनियुक्ती व बाह्य स्रोताद्वारे कंत्राटी पद्धतीने भरण्यास मान्यता देण्यात येत आहे.
- ८.२ तालुका फळरोपवाटीका निळगव्हाण, ता.मालेगांव जि.नाशिक येथील "डाळींब इस्टेट" साठी आवश्यक मनुष्यबळ 'परिशिष्ट-क' मध्ये दर्शविल्याप्रमाणे तसेच मौजे वडखेल, ता.परळी, जि.बीड येथील "सिताफळ इस्टेट अंतर्गत आवश्यक मनुष्यबळ 'परिशिष्ट-ड' मध्ये दर्शविल्याप्रमाणे राहिल.

९. तालुका फळरोपवाटीका निळगव्हाण, ता.मालेगांव, जि.नाशिक येथील "डाळींब इस्टेट" आणि मौजे वडखेल, ता.परळी, जि.बीड येथील "सिताफळ इस्टेट मध्ये कार्यकारी समिती मार्फत करावयाची कार्यवाही :

- ९.१ डाळींब/सिताफळ इस्टेट साठी कंत्राटी पद्धतीने नियुक्त करण्यात येणारी पदे त्रयस्त संस्थेमार्फत शासनाने वेळोवेळी विहीत केलेल्या कार्यपद्धतीनुसार समितीने भरावी.
- ९.२ डाळींब/सिताफळ इस्टेटचे प्रशासकीय इमारत बांधकाम/दुरुस्ती यासाठी खर्च करण्यापुर्वी सक्षम प्राधिकाऱ्याकडून खर्चाचे अंदाजपत्रक तयार करावे व विहीत कार्यपद्धतीचा अवलंब करून सक्षम स्तरावर मंजुरी घेवून खर्च करण्याची कार्यवाही समितीने करावी.
- ९.३ डाळींब/सिताफळ इस्टेट स्थापन करण्यासाठी येणाऱ्या खर्चात बचत व्हावी यासाठी आवश्यक तेथे कृषि व पणन विभागामार्फत राबविण्यात येणाऱ्या योजनांतर्गत विविध सुविधांचा वापर करण्यात यावा.
- ९.४ डाळींब/सिताफळ इस्टेटचा दैनंदिन खर्च खालीलप्रमाणे डाळींब इस्टेटमध्ये जमा होणाऱ्या रकमांमधून भागविण्यात यावा.

अ. डाळींब/सिताफळ इस्टेट मार्फत डाळींब/सिताफळ उत्पादक शेतकऱ्यांना सभासद करून घेणेसाठी आकारली जाणारी फी.

ब. सभासदांना सोयी सुविधा उपलब्ध करून दिल्यानंतर आकारण्यात येणारा शुल्क

- क. डाळींब/सिताफळ इस्टेट च्या अनामत रकमेवर येणारे व्याज,
ड. मृद, पाणी, उती व पाने परिक्षण तपासणी शुल्क इ. व्दारे जमा होणारे शुल्क.
इ. डाळींब/सिताफळ इस्टेट अंतर्गत कृषि विभागाचा परवाना घेवून निविष्ठा विक्री,
कलमे/रोपे विक्री व्दारे प्राप्त शुल्क.
- ९.५ डाळींब इस्टेट अंतर्गत डाळींब उत्पादन वाढीसाठी, नवीन वाण विकसित करणे, किडरोगापासून बचाव करणे आणि प्रक्रिया करण्याबाबत संशोधनाला प्राधान्य देण्यात यावे. यासाठी कृषि विद्यापिठे, कृषि विद्यापिठाचे विविध क्षेत्रीय संशोधन केंद्रे, राष्ट्रीय डाळींब संशोधन केंद्र, कृषि विज्ञान केंद्र इ. ठिकाणी होणाऱ्या संशोधनाचा वापर करण्यात यावा.
- ९.६ सिताफळ इस्टेट अंतर्गत सिताफळ उत्पादन वाढीसाठी, नवीन वाण विकसित करणे, किडरोगापासून बचाव करणे आणि प्रक्रिया करण्याबाबत संशोधनाला प्राधान्य देण्यात यावे. यासाठी कृषि विद्यापिठे, कृषि विद्यापिठाचे विविध क्षेत्रीय संशोधन केंद्रे, केंद्रीय शुष्क बागवानी संस्था - बिकानेर, कृषि विज्ञान केंद्र इ. ठिकाणी होणाऱ्या संशोधनाचा वापर करण्यात यावा.
- ९.७ डाळींब/सिताफळ इस्टेट वरील निविष्ठांचे विक्री केंद्र मुख्य इमारतीमध्ये असावे. डाळींब इस्टेट स्थापन झाल्यानंतर खते/बियाणे/किटकनाशके इ. विक्री करिता परवाना घेण्यात यावा.
- ९.८ परवाना प्राप्त झाल्यानंतर सभासदांच्या गरजेनुसार खते, बियाणे किटकनाशके उपलब्ध करून देण्याकरिता डाळींब इस्टेट च्या इमारतीमध्ये गोडाउन व रिटेल आऊटलेट याची सुविधा निर्माण करणे अपेक्षित आहे. सदर निविष्ठा थेट उत्पादक कंपनीकडून खरेदी करून सभासद शेतकऱ्यांना माफक दरात उपलब्ध करून देण्यात येतील. निविष्ठांच्या विक्रीव्दारे नफा निश्चित करण्याचे अधिकार कार्यकारी समितीला असतील.
- ९.९ बाह्य स्रोताव्दारे भरण्यात येणारे मनुष्यबळाकडून त्यांच्या कार्यक्षेत्रातील डाळींब/सिताफळ उत्पादक शेतकऱ्यांना व सभासदांना आधुनिक मार्गदर्शन करणे, माती, पाणी, उती व पाने परिक्षण तपासणीचे अहवाल देऊन त्याप्रमाणे शिफारशी करणे, अवजार बँकेतील यंत्राचा योग्य वापर करणेबाबत मार्गदर्शन करणे इ. कामे अपेक्षित आहेत. तसेच परिक्षणाचे दर निश्चित करण्याचे अधिकार कार्यकारी समितीस राहतील.
- ९.१० डाळींब/सिताफळ इस्टेट अंतर्गत स्थापन करण्यात येणाऱ्या औजार बँकेमधील औजारांसाठी वाहन चालक प्रस्तावित असून या वाहनचालकामार्फत डाळींब इस्टेट च्या परिसरासाठी सेवा उपलब्ध करून देण्यात याव्या. औजारांचे भाडे निश्चित करण्याचे अधिकार कार्यकारी समितीस राहतील.
- ९.११ क्षेत्रीय स्तरावर बाह्य स्रोताव्दारे कंत्राटी पध्दतीने २५०० हे. साठी एक असे नाशिक जिल्ह्यातील मालेगांव/सटाणा/देवळा/नांदगांव तालुक्यासाठी ३०००० हे. साठी एकूण १२ फलोत्पादन तांत्रिक सहाय्यक यांची नेमणूक करण्यात यावी. त्यांची संख्या मानधन निश्चितीचे अधिकार कार्यकारी समितीस राहतील. त्यांचे मानधन डाळींब/सिताफळ इस्टेट कडील खेळते भांडवल निधीतून भागविण्यात येईल.

- ९.१२ डाळींब इस्टेटसाठी विभागीय कृषि सहसंचालक नाशिक यांना सनियंत्रण अधिकारी म्हणून नियुक्त करण्यात येईल. शासनाकडून उपलब्ध होणारा निधी विभागीय कृषि सहसंचालक नाशिक/जिल्हा अधिक्षक कृषि अधिकारी नाशिक यांच्या स्तरावरून डाळींब इस्टेटला उपलब्ध करून देण्यात येईल. सिताफळ इस्टेटसाठी विभागीय कृषि सहसंचालक छत्रपती संभाजीनगर यांना सनियंत्रण अधिकारी म्हणून नियुक्त करण्यात येईल. शासनाकडून उपलब्ध होणारा निधी विभागीय कृषि सहसंचालक छत्रपती संभाजीनगर / जिल्हा अधिक्षक कृषि अधिकारी बीड यांचे स्तरावरून सिताफळ इस्टेटला उपलब्ध करून देण्यात येईल.
- ९.१३ शेतकऱ्यांना संघटित करून स्थानिक तसेच निर्यातीसाठी पणन व्यवस्था निर्माण करण्यात येईल. शेतकऱ्यांना संघटीत करून डाळींब पिकासाठी फॉरवर्ड व बॅकवर्ड लिंकेजेस निर्माण करण्याच्या अनुषंगाने प्रयत्न करण्यात येतील.
- ९.१४ डाळींब/सिताफळ इस्टेट अंतर्गत शेतकऱ्यांना डाळींब/सिताफळ उत्पादक प्रक्रिया इ. बाबत सेवा देण्यात येतील. डाळींब/सिताफळ इस्टेट मार्फत खरेदी विक्री करण्यात येणार नाही. परंतु खरेदी विक्री बाबत शेतकऱ्यांना मार्गदर्शन करण्यात येईल.
- ९.१५ डाळींब इस्टेट शासनाच्या कार्यरत असलेल्या रोपवाटीकेच्या जमिनीवर स्थापन करण्यात येणार असल्यामुळे डाळींब इस्टेट मधील दैनंदिन खर्च हा विहित बाबी व्दारे जमा होणाऱ्या रकमेतून करण्यात येणार आहे. डाळींब इस्टेट रुपांतरीत झाल्यानंतर डाळींब इस्टेट कार्यरत असेपर्यंत सदर रोपवाटीकांसाठी देण्यात येणारे अनुदान वेतन वगळता बंद करण्यात येईल.
- ९.१६ डाळींब/सिताफळ इस्टेट चे दैनंदिन कामकाज करणेसाठी कृषि सेवा वर्ग-१/वर्ग-२ अधिकारी हे जबाबदार राहतील. कार्यकारी समितीला डाळींब/सिताफळ इस्टेट नंतर सर्व कामे करण्यासाठी (जसे बांधकामास मंजुरी देणे, खरेदी-विक्री, अवजारांची दर ठरविणे, अवजारे खरेदी करणे, कार्यालयीन खर्च, इंधन खर्च इ.) पुर्ण अधिकार असतील.
- ९.१७ महाराष्ट्र कृषि सेवा वर्ग-१/वर्ग-२ तथा मुख्य कार्यकारी अधिकारी यांना रु.१०००००/- (रुपये एक लाख फक्त) पर्यंतचे आर्थिक व्यवहार करण्याचे अधिकार राहतील. त्यावरील रकमेचे आर्थिक व्यवहार कार्यकारी समितीचे अध्यक्ष, सदस्य सचिव यांच्या संयुक्त स्वाक्षरीने करण्यात येतील.
- ९.१८ डाळींब इस्टेट व्दारे स्वतंत्रपणे कंत्राटी तत्वावर कर्मचाऱ्यांची नियुक्ती करण्यात येणार असल्याने त्या फळरोपवाटीकेवर कार्यरत असलेले कर्मचारी समायोजन करण्यात येईल.
- ९.१९ तालुका फळरोपवाटीका निळगव्हाण, ता. मालेगांव जि. नाशिक चे डाळींब इस्टेट मध्ये रुपांतरीत होत असले तरी सदर जमिनीची मालकी, सदर इस्टेट अंतर्गत तयार होणारी मालमत्ता, चल व अचल संपत्ती ही कृषि विभाग, महाराष्ट्र शासन यांच्या मालकीची राहिल व त्यावर नियंत्रण संचालक, फलोत्पादन, कृषि आयुक्तालय, शिवाजीनगर, पुणे यांचे राहिल.
- ९.२० सिताफळ इस्टेट च्या जमिनीची मालकी, सदर इस्टेट अंतर्गत तयार होणारी मालमत्ता, चल व अचल संपत्ती ही कृषि विभाग, महाराष्ट्र शासन यांच्या मालकीची राहिल.

१०. सदर योजनेच्या मार्गदर्शक सूचना आयुक्त (कृषि) यांच्या स्तरावरून निर्गमित कराव्यात.

११. सदर शासन निर्णय वित्त विभागाचा अनौपचारिक संदर्भ क्रमांक ३६७/२०२४/व्यय-१, दि.०८.१०.२०२४ अन्वये निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक २०२४१००९१८१८५११८०१ असा आहे. हा ओदश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हे. गो. म्हापणकर)

उप सचिव, महाराष्ट्र शासन

प्रति,

- १) मा. राज्यपाल यांचे सचिव, राजभवन, मलबारहिल, मुंबई.
- २) मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई.
- ३) मा. उपमुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
- ४) मा. मंत्री (फलोत्पादन) यांचे खाजगी सचिव, मंत्रालय, मुंबई.
- ५) मा. विरोधी पक्ष नेता, महाराष्ट्र विधानपरिषद/विधानसभा, महाराष्ट्र राज्य
- ६) मा.विधानपरिषद/विधानसभा सदस्य, विधानमंडळ सचिवालय, मुंबई.
- ७) अपर मुख्य सचिव (वित्त), वित्त विभाग, मंत्रालय, मुंबई.
- ८) अपर मुख्य सचिव (नियोजन), नियोजन विभाग, मंत्रालय, मुंबई.
- ९) सचिव (कृषि) यांचे वरिष्ठ स्वीय सहाय्यक, मंत्रालय, मुंबई -३२
- १०) आयुक्त (कृषि), कृषि आयुक्तालय, महाराष्ट्र राज्य, पुणे.
- ११) जिल्हाधिकारी, नाशिक/बीड.
- १२) संचालक (फलोत्पादन), कृषिआयुक्तालय, महाराष्ट्र राज्य, पुणे.
- १३) विभागीय कृषिसहसंचालक, नाशिक, छत्रपती संभाजीनगर.
- १४) जिल्हा अधिक्षक कृषि अधिकारी, नाशिक, बीड.
- १५) सहाय्यक संचालक (लेखा), कृषि आयुक्तालय, महाराष्ट्र राज्य, पुणे.
- १६) महालेखापाल-१/२ (लेखा व अनुज्ञेयता) (लेखा परीक्षा) मुंबई/नागपूर.
- १७) संचालक लेखा व कोषागार अधिकारी, मुंबई (२ प्रती)
- १८) जिल्हा कोषागार अधिकारी, नाशिक, बीड.
- १९) माहिती व जनसंपर्क संचालनालय, मंत्रालय, मुंबई-३२.
- २०) निवड नस्ती.

शासन निर्णय क्रमांक : संकिर्ण २०२४/ प्र.क्र. १७५/९-अ, दि. ०९/१०/२०२४ चे सहपत्र
परिशिष्ट-अ
तालुका फळरोपवाटीका निळगव्हाण, ता.मालेगांव, जि.नाशिक येथील “डाळींब इस्टेट” साठी
बाबनिहाय मंजूर निधी

अ.क्र.	बाब	मंजूर निधी (रु. लाखात)
१.	नव्याने उच्च तंत्रज्ञानावर आधारित रोपवाटीका स्थापन करणे व जमीन विकास (मातृवृक्ष लागवड करणे, शेडनेट, पॉलीहाऊस उभारणे, सिंचन सुविधा इ.)	७५.००
२.	मौजे तळवाडे, ता. मालेगांव येथील तलावावरून विहिर, पाईपलाईन (२५ किमी), सोलार पंप/विद्युत पंप, वीज जोडणी सिंचन सुविधा निर्माण करणे (शेततळे अस्तरीकरण फेन्सींगसह) (३४X३४ X४.७० मी.) (संख्या- ०१)	५०.००
३.	प्रक्षेत्रावरील सौर उर्जा पंप (संख्या-०१) (युनिट ७.५ एचपी)	१०.००
४.	प्रशासकीय इमारत (कार्यालय, फर्निचर व विद्युत जोडणी)	११५.००
५.	स्टाफ कॉर्टर	१००.००
६.	संरक्षण भिंत (६५० मी)	१००.००
७.	रोपवाटीकेत जाण्यासाठी अप्रोच रोड (५०० मी)	७०.००
८.	अंतर्गत सिमेंट रस्ते (१००० मी)	५०.००
९.	गेट बांधकाम - १	१५.००
१०.	प्रशिक्षण केंद्रासाठी ध्वनीक्षेपक यंत्रणा, दृकश्राव्य यंत्रणा, विद्युतीकरण, आसनव्यवस्था इ.	२५.००
११.	कलेक्शन, ग्रेडींग, प्रक्रिया, पॅकिंग, साठवणुक व कोल्ड स्टोरेजची उभारणी करणे	५०.००
१२.	शेड बांधकाम /औजार गृह	२०.००
१३.	औजारे बँक स्थापन करण्याकरीता आधुनिक पीक संरक्षण औजारे, काढणीतोर व्यवस्थापनाकरीता लागणारे औजारे (ट्रॅक्टर, ट्रॅक्टर चालित औजारे, आधुनिक फवारणी यंत्र, छाटणी यंत्र, पॉवर टिलर इ.)	५०.००
१४.	डाळींब इस्टेट अधिनस्त परिसरातील डाळींब उत्पादक शेतकऱ्यांकरीता उच्च तंत्रज्ञानावर आधारित प्रात्यक्षिके व प्रशिक्षण आयोजित करणे.	२५.००
१५.	डाळींब प्रक्रिया, डाळींब ज्युस/डाळींब Aril उत्पादन, साठवणुक, ब्रॅडींग व विक्री युनिट/निर्यात युनिट	२५००.००
१६.	खेळते भांडवल	५००.००
१७.	एकुण प्रकल्प संकिर्ण खर्च (५%)	१८७.७५
एकुण		३९४२.७५

शासन निर्णय क्रमांक : संप्रऊ २०२४/ प्र.क्र. १७५/९-अ, दि. ०९/१०/२०२४ चे सहपत्र

परिशिष्ट-ब

मौजे वडखेल, ता.परळी, जि.बीड येथील “सिताफळ इस्टेट” साठी बाबनिहाय मंजूर निधी

अ. क्र.	बाब	मंजूर निधी (रु. लाख)
१.	नव्याने उच्च तंत्रज्ञानावर आधारित रोपवाटीका स्थापन करणे व जमीन विकास	१००.००
२.	शेडनेट उभारणी (संख्या-०२)	५०.००
३.	पॉलीहाऊस उभारणी (संख्या-०१)	५०.००
४.	विहिर, पाईपलाईन (२५ किमी), सोलार पंप/विद्युत पंप, वीज जोडणी सिंचन सुविधा निर्माण करणे (शेततळे अस्तरीकरण फेन्सींगसह) (३४X३४ X४.७० मी.) (संख्या-०१)	१००.००
५.	प्रक्षेत्रावरील सौर उर्जा पंप (संख्या -०१) (युनिट ७.५ एचपी)	१०.००
६.	प्रशासकीय इमारत	११५.००
७.	शेतकरी भवन	१००.००
८.	स्टाफ कॉर्टर	१००.००
९.	संरक्षण भित (१००० मी)	१६०.००
१०.	सिताफळ इस्टेट मध्ये जाण्यासाठी अप्रोच रोड (५०० मी)	७०.००
११.	अंतर्गत सिमेंट रस्ते (१००० मी)	५०.००
१२.	गेट बांधकाम - १	१५.००
१३.	प्रशिक्षण केंद्र	८५.००
१४.	प्रशिक्षण केंद्रासाठी ध्वनीक्षेपक यंत्रणा, दृकश्राव्य यंत्रणा, विद्युतीकरण, आसनव्यवस्था इ.	१००.००
१५.	माती, पाणी, उती व पाने पृथक्करण प्रयोगशाळा बांधकाम	१००.००
१६.	माती, पाणी, उती व पाने पृथक्करण प्रयोगशाळेकरीता लागणारे व जैवीक खते व औषधे उत्पादनाकरीता लागणारे सर्व निविष्टा व साहित्य	१५०.००
१७.	निविष्टा विक्री केंद्र/कृषि मॉल (गोडाऊन सह)	३०.००
१८.	कलेक्शन, ग्रेडींग, प्रक्रिया, पॅकिंग, साठवणुक व कोल्ड स्टोरेजची उभारणी करणे	३००.००
१९.	शेड बांधकाम/औजार गृह	२०.००
२०.	औजारे बँक स्थापन करण्याकरीता आधुनिक पीक संरक्षण औजारे, काढणीतोर व्यवस्थापनाकरीता लागणारे औजारे	३००.००
२१.	सिताफळ इस्टेट अधिनस्त परिसरातील सिताफळ उत्पादन शेतकऱ्यांकरीता उच्च तंत्रज्ञानावर आधारित प्रात्यक्षिके व प्रशिक्षण आयोजित करणे.	१००.००
२२.	सिताफळ प्रक्रिया, सिताफळ ज्युस, साठवणुक, ब्रॅंडींग व विक्री युनिट/निर्यात युनिट	२५००.००
२३.	खेळते भांडवल	५००.००
२४.	एकुण प्रकल्प संकिर्ण खर्च (५%)	२५५.२५
	एकुण	५३६०.२५

शासन निर्णय क्रमांक : संकिर्ण-२०२४/ प्र.क्र-१७५/९-अ, दि. ०९/१०/२०२४ चे सहपत्र

परिशिष्ट-क

तालुका फळरोपवाटीका निळगव्हाण, ता.मालेगांव जि.नाशिक येथील “डार्लीब इस्टेट” अंतर्गत आवश्यक

मनुष्यबळ

नियमित अधिकारी/कर्मचारी

अ. क्र.	अधिकारी/कर्मचारी	डार्लीब इस्टेट मधील पद	आवश्यक संख्या	शेरा
१	जिल्हा अधिक्षक कृषि अधिकारी	नियंत्रण अधिकारी तथा कार्यकारी समिती अध्यक्ष	०१	संबंधित जिल्ह्याचे जिल्हा अधिक्षक कृषि अधिकारी
२	सहयोगी अधिष्ठाता (फलोत्पादन, कृषि विज्ञान संकुल, काष्टी, ता. मालेगांव जि. नाशिक)	सहयोगी अधिष्ठाता (फलोत्पादन, कृषि विज्ञान संकुल, काष्टी ता. मालेगांव जि. नाशिक)	०१	कृषि विज्ञान संकुल, काष्टी, ता. मालेगांव येथील कार्यरत अधिकारी
३	कृषि सेवा वर्ग-१/वर्ग-२ अधिकारी	मुख्य कार्यकारी अधिकारी (दैनंदिन कामकाज पाहण्यासाठी)	०१	अस्तित्वात असलेल्या अधिकारी/कर्मचारी यांचेमधून प्रतिनियुक्तीने उपलब्ध करणे
४	महाराष्ट्र कृषि सेवा वर्ग-२ कनिष्ठ	सहायक मुख्य कार्यकारी अधिकारी	०१	
५	कृषि पर्यवेक्षक	कृषि पर्यवेक्षक	०१	
६	कृषि सहाय्यक	तंत्र सहाय्यक	०१	
७	वरिष्ठ लिपिक	वरिष्ठ लिपिक	०१	
८	कनिष्ठ लिपिक	कनिष्ठ लिपिक	०१	
९	वाहन चालक	वाहन चालक	०१	
१०	शिपाई	शिपाई	०१	कृषि विद्यापीठ/कृषि संकुल, काष्टी येथे कार्यरत असलेले तज्ञ
११	विद्यापिठातील तज्ञ	फलोत्पादन तज्ञ	०१	
१२	विद्यापिठातील तज्ञ	वनस्पती रोगशास्त्र तज्ञ	०१	
१३	विद्यापिठातील तज्ञ	किटकशास्त्र तज्ञ	०१	
१४	विद्यापिठातील तज्ञ	माती परिक्षण तज्ञ	०१	
१५	विद्यापिठातील तज्ञ	कृषि व्यवसाय व्यवस्थापन तज्ञ	०१	
१६	विद्यापिठातील तज्ञ	कृषि अभियांत्रिकी तज्ञ	०१	
एकूण			१६	

तालुका फळरोपवाटीका निळगव्हाण, ता.मालेगांव जि.नाशिक येथील “डार्लीब इस्टेट” अंतर्गत बाह्यस्थ

स्रोतामार्फत कंत्राटी पध्दतीने घ्यावयाचे मनुष्यबळ

अ. क्र.	अधिकारी / कर्मचारी	डार्लीब इस्टेट मधील पद	आवश्यक संख्या	अपेक्षित खर्च प्रति माह (रु. लाखात)
१	क्षेत्रीय कर्मचारी	तांत्रिक सहाय्यक (रु.२० हजार प्रति माह)	१२	२.४०
२	माती, पाणी, उती व पाने परिक्षण प्रयोगशाळा	तांत्रिक सहाय्यक (रु. २० हजार प्रति माह)	०३	०.६०
३	कार्यालयीन कर्मचारी	संगणक चालक (रु. २० हजार प्रति माह)	०३	०.६०
४	निविष्ठा विक्री केंद्र	तांत्रिक सहाय्यक (रु. २० हजार प्रति माह)	०१	०.२०
५	औजारे चालक	वाहन चालक (रु. १५ हजार प्रति माह)	०२	०.३०
६	शिपाई	शिपाई (रु. १५ हजार प्रति माह)	०२	०.३०
७	रखवालदार	रखवालदार (रु. १५ हजार प्रति माह)	०२	०.३०
एकूण			२५	४.७०

शासन निर्णय क्रमांक : संकिर्ण-२०२४/ प्र.क्र-१७५/९-अ, दि. ०९/१०/२०२४ चे सहपत्र

परिशिष्ट-ड

मौजे वडखेल, ता.परळी, जि.बीड येथील "सिताफळ इस्टेट अंतर्गत आवश्यक मनुष्यबळ
नियमित अधिकारी/कर्मचारी

अ. क.	अधिकारी/कर्मचारी	सिताफळ इस्टेट मधील पद	आवश्यक संख्या	शेरा
१	जिल्हा अधिक्षक कृषि अधिकारी	नियंत्रण अधिकारी तथा कार्यकारी समिती अध्यक्ष	०१	संबंधित जिल्ह्याचे जिल्हा अधिक्षक कृषि अधिकारी
२	सहयोगी अधिष्ठाता (कृषि महाविद्यालय अंबाजोगाई/ परळी जि. बीड)	सहयोगी अधिष्ठाता (फलोत्पादन)	०१	कृषि महाविद्यालय अंबाजोगाई/ परळी जि. बीड येथील कार्यरत अधिकारी
३	कृषि सेवा वर्ग-१ व वर्ग-२ अधिकारी	मुख्य कार्यकारी अधिकारी (दैनंदिन कामकाज पाहण्यासाठी)	०१	अस्तित्वात असलेल्या अधिकारी/कर्मचारी यांचेमधून प्रति नियुक्तीने उपलब्ध करणे
४	महाराष्ट्र कृषि सेवा वर्ग-२ कनिष्ठ	सहाय्यक मुख्य कार्यकारी अधिकारी	०१	
५	कृषि पर्यवेक्षक	कृषि पर्यवेक्षक	०१	
६	कृषि सहाय्यक	तंत्र सहाय्यक	०१	
७	वरिष्ठ लिपिक	वरिष्ठ लिपिक	०१	
८	कनिष्ठ लिपिक	कनिष्ठ लिपिक	०१	
९	वाहन चालक	वाहन चालक	०१	
१०	शिपाई	शिपाई	०१	
११	विद्यापिठातील तज्ञ	फलोत्पादन तज्ञ	०१	कृषि विद्यापीठ/ कृषि महाविद्यालय अंबाजोगाई/ परळी जि. बीड येथे कार्यरत असलेले तज्ञ
१२	विद्यापिठातील तज्ञ	वनस्पती रोगशास्त्र तज्ञ	०१	
१३	विद्यापिठातील तज्ञ	किटकशास्त्र तज्ञ	०१	
१४	विद्यापिठातील तज्ञ	माती परिक्षण तज्ञ	०१	
१५	विद्यापिठातील तज्ञ	कृषि व्यवसाय व्यवस्थापन तज्ञ	०१	
१६	विद्यापिठातील तज्ञ	कृषि अभियांत्रिकी तज्ञ	०१	
एकूण			१६	

मौजे वडखेल, ता.परळी, जि.बीड येथील "सिताफळ इस्टेट अंतर्गत बाह्यस्थ स्रोतामार्फत कंत्राटी पध्दतीने घ्यावयाचे मनुष्यबळ

अ. क.	अधिकारी/कर्मचारी	सिताफळ इस्टेट मधील पद	आवश्यक संख्या	अपेक्षित खर्च प्रति माहे (रु. लाखात)
१	क्षेत्रीय कर्मचारी	तांत्रिक सहाय्यक (रु.२० हजार प्रति माह)	१२	२.४०
२	माती, पाणी , उती व पाने परिक्षण प्रयोगशाळा	तांत्रिक सहाय्यक (रु.२० हजार प्रति माह)	०३	०.६०
३	कार्यालयीन कर्मचारी	संगणक चालक (रु. २० हजार प्रति माह)	०३	०.६०
४	निविष्ठा विक्री केंद्र	तांत्रिक सहाय्यक (रु. २० हजार प्रति माह)	०१	०.२०
५	औजारे चालक	वाहन चालक (रु. १५ हजार प्रति माह)	०२	०.३०
६	शिपाई	शिपाई (रु. १५ हजार प्रति माह)	०२	०.३०
७	रखवालदार	रखवालदार (रु.१५ हजार प्रति माह)	०२	०.३०
एकूण			२५	४.७०
